

IPESE FUN IWOSAN NIPA AGBÁRA ỌLỌRUN NINU ẸJẸ ETUTU

Jakóbu 5:13-18; Orin Dafidi 34:19; Isaiah 53:5; Matteu 4:23, 24; Iṣe Awọn Apósteli 19:11, 12

ẸKỌ 450 – FUN AWỌN ỌDỌ

AKOSQRI: “ O si rán wọn lọ iwasu ijọba Ọlọrun, ati lati mu awọn olokunrun larada” (Luku 9:2).

Ni Atetekọṣe

Ọlọrun dá Adamu ati Efa lati inu erupe ile O si fi wọn sinu Ọgba Edeni. Wọn jẹ alabojuto Ọgba daradara ni nibi ti ohun gbogbo wà ni pipe. A dá Adamu ati Efa ni aworan Ọlọrun, ninu eyi ti wọn ko ni mọ ibanujẹ tabi irora ati aisàn tabi ikú niwọn igba ti wọn bá gbọran si Ọlọrun lenu. Ọlọrun n sọkalẹ ni itura ojo, A maa rin pẹlu wọn, A si maa ba wọn soro. Wo bi ayọ wọn yoo ti pọ to!

Satani dide lati da ipo alaafia ti Edeni wà rú. O kó wọ inu ejo, ẹda kan ti o kun fun ọgbón arekereke ju lọ nigba naa o si dán Efa wò. Oun naa dán Adamu wò, o si fi ara fun idanwo naa. Ki i ṣe idanwo ni ẹṣe bi ko ṣe fifi ara fun un. Fifi ara fun ẹṣe ti Adamu ati Efa gba yii mu iyipada ti o lẹru wá sori ayé ati awọn olugbe inu rẹ. Adamu ati Efa sọ irepọ ti o dùn ti wọn ni pẹlu Ọlọrun nù; ẹṣe di oluwa wọn; a si lé wọn jade kuro ninu Ọgba. Ẹgun ati oṣuṣu hù laarin eweko; eniyan si di ẹni ti n jẹ irora, aisan, ati leyin naa ikú ti ara, nitori aigbọran.

Ipinnu Eṣu

Eṣu bori ninu eto buburu rẹ. Irọ ni o lò ninu idanwo rẹ akọkọ, o si ti n lo irọ lati ọdunmọdun geṣe bi ọkan ninu awọn ẹte ti o fi n gbé awọn olusin Ọlọrun ṣubu. A dupe pe ki i ṣe gbogbo eniyan ni o n fi eke rẹ gbé ṣubu.

Jobu ni ẹlomiran ti Satani ti pinnu lati bi ṣubu. Ọlọrun sọ wi pe Jobu jẹ ẹni pipe ati aduro-ṣinṣin. Satani wi fun Ọlọrun pe Jobu fẹran Ọlọrun o si n sin In, ki i ṣe fun idi miiran, bi ko ṣe nitori awọn ohun-ini ti Ọlọrun jẹ ki o ni. Leyin eyi Satani tun ṣeke, o si wi pe idi ti Jobu fi n sin Ọlọrun ni nitori ilera. Ọlọrun mọ ọkàn Jobu, a si gba Satani layè lati mu ọrọ ati awọn ọmọ Jobu kuro. Leyin naa, a tun gba fun un lati sọ Jobu ni oowo lati atari rẹ titi de atẹlẹṣe rẹ.

Jobu pẹlu ni ipinnu kan. Eyi ni lati fi gbogbo ọkàn rẹ sin Ọlọrun nitori ti o fẹran Rẹ. O le wi pe: “OLUWA fifunni OLUWA si gbà lọ, ibukun li orukọ OLUWA” (Jobu 1:21); ati pe, “Bi o tilẹ pa mi, sibẹ emi o ma gbẹkẹle e” (Jobu 13:15).

Geṣe bi Jobu, awọn ti o fẹran Ọlọrun le jolootọ “nitori ẹniti mbẹ ninu nyin tobi jù ẹniti mbẹ ninu aiye lọ” (1 Johannu 4:4). Ọlọrun tun fun wa ni awọn ọrọ itunu wonyii, “Kò si idanwò kan ti o ti ibá nyin, bikoṣe irú eyiti o mò niwọn fun enia: ṣugbọn olododo li Ọlọrun, ẹniti ki yio jẹ ki a dan nyin wò jù bi ẹnyin ti le gbà: ṣugbọn ti yio si ṣe ọna atiyọ pẹlu ninu idanwò na, ki ẹnyin ki o ba le gbà a” (1 Kọrinti 10:13).

Iponju lati Ọwọ Satani

Satani ni o fi oowo buruku ni pọn Jobu loju. Ọrọ Ọlọrun tun sọ fun ni nipa ọmọde kan ti a mu wá sọdọ awọn ọmọ-eyin fun iwosan. “Ẹmi nà nà a tantan; o si ṣubu lulẹ”. Bi Jesu ti dé ti O si bá ẹmi aimọ naa wi, ara ọmọ naa dá.

Jesu wo obinrin kan sà, O wi pe, “Kò si yẹ ki a tú obirin yi ti iṣe ọmọbirin Abrahamu silẹ ni ide yi li ojo isimi, ẹniti Satani ti dè, sawò lati ọdún mejidilogun yi wá?” Satani le fi ikanra pọnni loju, ṣugbọn Jesu le bori gbogbo ipá rẹ. “Nitori eyi li Ọmọ Ọlọrun ṣe farahàn, ki o le pa iṣe Eṣu run” (1 Johannu 3:8).

Awọn ile itoju alaisan kún, ọpọlọpọ ni o si nšaisàn ninu ile wọn, nitori Eṣu ati iṣẹ buburu rẹ. Bi o ba ṣaisàn iwọ mọ ẹni ti o n pón ọ loju. Sọ fun Jesu ki o wo ọ sà.

Ikú ati Idajo

Lẹyin iṣubu eniyan ninu Ọgba Edeni, Ọlọrun wi gbangba bayii pe, “A si ti fi lele fun gbogbo enia lati kú lẹkanṣoṣo, ṣugbọn lehin eyi idajo” (Heberu 9:27). Awọn eniyan meji pere ninu awọn ti o ti gbé ayé yii ni o ti lọ si Ọrun lai jẹ pe wọn kú. Enoku bá Ọlọrun rin “a kò si ri i”, nitori Ọlọrun mu un lọ nitori ti o wu Ọlọrun. A gba Elijah soke Ọrun ninu keke bi Eliṣa ti n wo o, o si gba agbada Elijah ti o jabo.

Etutu Ọlọrun

Ọlọrun ninu ododo Rẹ fi iya jẹ Adamu ati Efa fun eṣe wọn. Idajo ati iya n rò dede lori gbogbo eṣe. Ṣugbọn “Ọlọrun fẹ araiye tobẹ ge, ti o fi Ọmọ bibi rẹ kanṣoṣo funni, ki ẹnikeni ti o ba gbà a gbó má bà segbé, ṣugbọn ki o le ni iye ainipekun” (Johannu 3:16). Bi ẹnikeni ko ba ti i ri igbala, o ye ki Eje Jesu we eṣe rẹ nù, ki oun ba le di ọmọ Ọlọrun. Rò ó bi Ọlọrun ti fẹran ọmọ-eniyan tó ti O fi lana fun wọn lati le pada sinu irepo ti o dùn pẹlu Rẹ!

A tun ri ninu Ọrọ Ọlọrun pe O ti se eto fun imularada wa. Jesu fẹ lati jẹ Baba wa, Olurapada wa, Oluwosan Nla wa, ati Amọna wa.

Ọlọrun dá ibora fun Adamu ati Efa lati inu awọ eran ti a pa. Eyi ni igba kin-in-ni ti a ta eje silẹ lati se ibora nitori eṣe. O n tọka si igba ti a o fi Jesu kọ sori agbelebu ti Oun yoo si ta Eje Rẹ silẹ fun eṣe araye. Ọlọrun mọ pe ko si ohun ti eniyan le se ti yoo le mu un pada wá ni oju rere pẹlu Eleda rẹ. Ọlọrun si mọ gbogbo aisan ati inira ti yoo de ba awọn eniyan. Oun si n fẹ, ninu aanu Rẹ, lati seto fun ilera wọn paapaa.

Wolii Isaiah fun ni ni diẹ ninu awọn asọtẹlẹ ti o tayo ju lọ ti o si le tete yé ni nipa Jesu. Ninu Isaiah 53:5 a ka pe, “A ṣá a li ọgbẹ nitori irekoja wa, a pa a li ara nitori aiṣedede wa; ina alafia wa wà lara rẹ, ati nipa ina rẹ li a fi mu wa lara da”. Awọn miiran ti ko fẹ lati gbekẹle Oluwa fun imularada n gbiyanju lati wi pe iwosan nipa ti emi nikan ni Isaiah n sọ, ṣugbọn ninu Matteu 8:16,17 a ka pe: “Nigbati o si di aṣalẹ, nwon gbe ọpọlọpọ awọn ẹni o ni emi eṣu wá sọdọ rẹ: o si fi ọrọ rẹ lé awọn emi na jade: o si mu awọn olokunrun larada: ki eyi ti a ti sọ lati ẹnu woli Isaiah wá le se, pe, On tikaarẹ gbà ailera wa, o si nrù àrun wa”.

Iponju Awọn Olododo

Awọn miiran le fẹ wi pe ko ye fun Onigbagbo lati ṣaisàn. Dafidi jẹ ẹni bi ti inu Ọlọrun, o jiya o si le wi pe: Ọpọlọpọ ni iponju olododo; ṣugbọn OLUWA gbà a ninu wọn gbogbo” (Orin Dafidi 34:19). Gege bi Jobu, Dafidi jẹ ẹni ti o fẹran lati maa gbekẹle Ọlọrun ninu ohun gbogbo. Onipsalmu tun sọ pe : “O dara fun mi ti a pón mi loju: ki emi ki o le kọ ilana rẹ” (Orin Dafidi 119:71).

Hesekiah, eniyan Ọlọrun miiran, se aisàn gidigidi dé oju ikú, ṣugbọn nitori omije ati adura rẹ Ọlọrun wo o sà o si fi ọdun meṣodogun kún oju ayé rẹ.

O le wi pe, “Ki ni se ti Ọlọrun fi n jẹ ki awọn ọmọ Rẹ ṣaisan”? Ni ti Jobu, a jẹ ki a pón ọn loju lati le fi ijolootọ rẹ si Ọlọrun hàn. Boya bi a ba pón ọn loju, ẹni kan ni o ṣiyemeji ijolootọ rẹ si Ọlọrun, Ọlọrun si n jẹ ki o di mimò pe o fẹran Oun, ati pe o le gbekẹle Oun ninu iponju.

Lara awọn ti a ti wò sà nipa Eje Etutu yii ni ọdọmọkunrin kan ti o ni ipalara pupọ nibi iṣe rẹ niwon ọdun diẹ seyin. Eṣe rẹ mejeeji ni o kán, ipalara rẹ si pò pupọ to beṣe ti awọn dokita fi wi pe ko ni le yè. O ni akọ ibà, pari ẹreke rẹ si wà pò. Ni alẹ oju kan bi oun ti n fi ara rẹ rubọ lati wà laaye fun Ọlọrun ati lati sọ itan Jesu, Ọlọrun wò ó sà. Iṣe iyanu ni eyi jẹ, ha si se awọn dokita ati olutoju, O wà laaye fun ọpọlọpọ ọdun lẹyin naa, o si le lo eṣe rẹ daradara.

Baba ọdọmọkunrin yii jẹ dokita, ṣugbọn ko gbagbo pe Ọlọrun n be. Ko jẹ gbagbo pe Ọlọrun ti siṣe iyanu yii fun ọmọ oun afi igba ti o wá ti o si ka akọsilẹ nipa iwosan yii ni ile itoju awọn alaisan

naa. O di ẹni ti o gbagbọ ati ẹyin naa o ri igbala nitori Ọlọrun fi àyè silẹ fun jamba ọdọmọkunrin yii, ti O si ẹ iwosan agbayanu iru eyi. Ko ha ẹsanfaani lati pọn wa loju bi o ba jẹ pe, ni jijolootọ wa si Ọlọrun a o wo wa sàń, ẹlomiran yoo si ti ipa bẹẹ ri igbala?

Paulu wi pe Ọlọrun fi ẹgun kan si ara oun “ki emi ki o má ba gberaga rekoja”. Ọlọrun ki i ẹ aşıẹ. O mọ ohun ti o dara ju lọ fun ẹni kọọkan wa, ati bi Oun ti ẹ le lo ọmọ Ọlọrun kọọkan fun ogo ara Rẹ.

Ibalo Ọlọrun pẹlu Awọn Alaisododo

Èşẹ, aisan ati ijiya ti n bi si i lọpọlọpọ lati ọdunmọdun. Ọlọrun kilọ fun awọn eniyan nigba pupọ pe Oun yoo rán arun si wọn gẹgẹ bi idajọ fun iwa buburu wọn. Ọpọlọpọ ni ó n şişẹ lode oni nitori igbesi-ayé ẹşẹ. Ọpọlọpọ arun ni ẹda ko le wo sàń, Ọlọrun nikan ni ireti.

Ni ọjọ kan awọn ọmọkunrin meji kan n gun kẹkẹ, tatapupu si kọlu ọkan. Bi ẹni keji ti kunlẹ ti i, o ẹ ileri ayé rẹ fun Ọlọrun bi Ọlọrun yoo ba dá arakunrin rẹ ti o fara pa sí. A ti tọ awọn ọmọde wonyii ninu ile Onigbagbọ şugbọn wọn ti şai naani lati wá Oluwa. Ọlọrun ninu aanu Rẹ jẹ ki jamba yii şelẹ. Ọmọ ti o fara pa yii ri iwosan. Awọn ọmọ mejeeji fi ayé wọn fun Ọlọrun, awọn mejeeji ti di alufaa, wọn si n yin Ọlọrun fun aanu Rẹ. O gba jamba yii lati jẹ ki wọn mọ ohun ti yoo jẹ lati lọ si ayeraye lai ri igbala.

Gbigbẹkẹle Ọlọrun ninu aisàn

Bi a ba ti gba ọ la ti ara rẹ ko si da, Ọlọrun n reti pe iwọ yoo gbẹkẹle Oun fun iwosan rẹ. O ti wi pe, “Egbe ni fun ẹniti o gbẹkẹle enia, ti o fi ẹleran ara ẹ apá rẹ, ẹniti ọkàn rẹ si şi kuro lọdọ OLUWA”(Jeremiah 17:5). Ọkan wa ko ha şi kuro lọdọ Oluwa bi a ba yà kuro ninu iwosan ti Ọlọrun ti pese fun wa? Igba miiran wà ti o maa n dara loju Ọlọrun lati mú ọmọ Ọlọrun lọ si Ile dipo ki Oun wo ara rẹ sàń. Ko ha jẹ ibukun lati fi ayé yii silẹ ni gbigbẹkẹle Ọlọrun ni kikún, ki a si bọ sinu ayọ Oluwa? Dajudaju ko ẹ anfaani fun ni lati yẹ igbagbọ wa ninu Ọlọrun ki a si gbe e le eniyan ki a si wá lọ sinu ayeraye pẹlu ibinu Ọlọrun lori wa.

Gbogbo eniyan ni Jakọbu n bawí -- awọn ti a ti gbala ati awọn ti ko ti i ni igbala bakan naa— nigba ti o kowe pe. “Inu ẹnikẹni ha bajẹ ninu nyin bi? jẹ ki o gbadura. Inu ẹnikẹni ha dùn? jẹ ki o kọrin mimọ. Ẹnikẹni ẹ aisan ninu nyin bi? ki o pẹ awọn àgba ijọ, ki nwọn si gbadura sori rẹ, ki nwọn fi oróro kún u li orukọ Oluwa: Adura igbagbọ yio si gbà alaisan na là, Oluwa yio si gbé e dide; bi o ba si ẹ pe o ti dẹşẹ, a o dari jì i” (Jakọbu 5:13-15).

AWỌN IBEERE

1. Nibo ni a kọ dá ẹşẹ, ta ni si jẹ oludanwo?
2. Şọ iya męta ti a rán sori Adamu ati Efa nitori ẹşẹ wọn.
3. Bawo ni Ọlọrun ẹ dá ibora fun wọn ninu Ọgba?
4. Bawo ni ibora akọkọ yii ẹ jẹ apeşẹ Jesu?
5. Bawo ni Ọlọrun ẹ pese fun iwosan nipa ikú Jesu?
6. Ki ni ẹ ti Ọlọrun fi n fi àyè silẹ fun awọn Onigbagbọ lati ẹ aisan
7. Bawo ni aisan tabi jamba ẹ le jẹ ibukun fun awọn ti ko i ti i ri igbala?
8. Ki ni Ọlọrun fi hàn nipa jijẹ ki a pọn Jobu loju gidigidi?
9. Ki ni Ọlọrun şọ nipa awọn ti wọn ba kuna lati gbẹlẹ le E ninu aisàn?